

Qorti Ewropea
tad-Drittijiet
tal-Bniedem

IL-QEDB F'50 MISTOQSIJA



EUROPEAN COURT OF HUMAN RIGHTS
COUR EUROPÉENNE DES DROITS DE L'HOMME

COUNCIL OF EUROPE



CONSEIL DE L'EUROPE

II-QEDB
f'50 mistoqsija

Il-Konvenzjoni Ewropea dwar id-Drittijiet tal-Bniedem

1 Meta giet adottata l-Konvenzjoni?

Il-Konvenzjoni dwar il-Protezzjoni tad-Drittijiet tal-Bniedem u l-Libertajiet Fondamentali, ahjar magħrufa bħala "Il-Konvenzjoni Ewropea dwar id-Drittijiet tal-Bniedem", giet miftuħa għall-iffirmar f'Ruma l-4 ta' Novembru 1950; dahlet fis-seħħ fit-3 ta' Settembru 1953.

Il-Konvenzjoni tat effet lil-ċerti drittijiet inklużi fid-Dikjarazzjoni Universali tad-Drittijiet tal-Bniedem u ħolqot organu gudiżjarju internazzjonali b'kompetenza li jikkundanna l-Istati li ma jirrispettawx l-impenji tagħhom.

2 X'inhum protokoll tal-Konvenzjoni?

Protokoll tal-Konvenzjoni huwa test li jżid wieħed jew aktar drittijiet mal-Konvenzjoni oriġinali jew jemenda uħud mid-dispożizzjonijiet tagħha.

Il-protokoll li jżidu drittijiet mal-Konvenzjoni jorbtu biss dawk l-Istati li ffirmawhom u rratifikawhom; jekk Stat ikun iffirma biss protokoll mingħajr ma rratifikah, id-dispożizzjonijiet tal-protokoll ma jkunux vinkolanti fuqu.

S'issa, il-protokoll addizzjonali li ġew adottati huma 14.

3 Liema huma d-drittijiet protetti mill-Konvenzjoni?

L-Istati li rratifikaw il-Konvenzjoni, magħrufin bħala "Stati Parti", impenjaw ruħhom biex jiżguraw u jiggarantixxu d-drittijiet ċivili u politiċi fundamentali definiti fil-Konvenzjoni lil kull min jaqa taħt il-gurisdizzjoni tagħhom, u mhux li-ċittadini tagħhom biss.

Id-drittijiet u l-libertajiet iggarantiti mill-Konvenzjoni jinkludu d-dritt għall-ħajja, id-dritt għal smiġh xieraq, id-dritt għar-rispett għall-ħajja privata u għall-ħajja tal-familja, il-liberta' ta' espressjoni, il-liberta' tal-ħsieb, kuxjenza u reliġjon u l-protezzjoni tal-proprjeta'. Il-Konvenzjoni tippobjixxi, b'mod partikolari, it-tortura u t-trattament jew piena inumana jew degradanti, ix-xogħol furzat, id-detenzjoni arbitrara u llegali, u d-diskriminazzjoni fid-dgawdija tad-drittijiet u l-libertajiet iggarantiti mill-Konvenzjoni.

4 Il-Konvenzjoni tevolvi?

Iva. Il-Konvenzjoni tevolvi speċjalment grazzi għall-interpretazzjoni tad-dispożizzjonijiet tagħha mill-Qorti Ewropea tad-Drittijiet tal-Bniedem. Bil-gurisprudenza tagħha, il-Qorti għamlet il-Konvenzjoni strument ħaj; estendiet id-drittijiet mogħtija u applikathom għal sitwazzjonijiet li ma kienux prevedibbli meta giet adottata l-ewwel darba l-Konvenzjoni.

Il-Konvenzjoni evolviet ukoll permezz tal-protokoll li żiedu drittijiet godda: per eżempju f'Lulju tal-2003 bil-Protokoll Nru 13 dwar l-abolizzjoni tal-piena tal-mewt fiċ-ċirkostanzi kollha, jew f'April tal-2005 bil-Protokoll Nru 12 dwar in-non-diskriminazzjoni.

Dan id-dokument ġie ippreparat mill-Unita' tar-Relazzjonijiet Pubbliċi tal-Qorti u m'huwiex vinkolanti fuq il-Qorti. Id-dokument huwa intiż biex jagħti informazzjoni bażika fuq kif taħdem il-Qorti. Għall-informazzjoni aktar dettalljata, jekk jogħġbok aqra d-dokumenti mahruġin mir-Regjistru u disponibbli fuq is-sit web tal-Qorti www.echr.coe.int.

© European Court of Human Rights, 2021

European Court of Human Rights
Council of Europe
67075 Strasbourg cedex
France

5 **Il-qradi nazzjonali huma obbligati japplikaw il-Konvenzjoni?**

Il-Konvenzjoni hija applikabbli fuq livell nazzjonali. Għet inkorporata fil-leġislazzjoni tal-Istati Parti, li mpenjaw ruħhom biex jipproteġu d-drittijiet kif imsemmija fil-Konvenzjoni. Għalhekk il-qradi nazzjonali huma obbligati japplikaw il-Konvenzjoni. Kieku mhux hekk, il-Qorti Ewropea tad-Drittijiet tal-Bniedem jkollha tikundanna l-Istat fil-kas ta' lmenti minn għand individwi dwar in-nuqqas ta' protezzjoni tad-drittijiet tagħhom.

Il-Qorti Ewropea tad-Drittijiet tal-Bniedem (QEDB)

6 **Kif inhi komposta l-Qorti?**

Il-Qorti fiha l-istess numru ta' mħallfin daqs kemm hemm Stati Parti tal-Konvenzjoni.

7 **Kif jiġu eletti l-imħallfin tal-Qorti?**

L-imħallfin jiġu eletti mill-Assemblea Parlamentari tal-Kunsill tal-Ewropa. Kull Stat jipponi lista ta' tlett kandidati. Jiġu eletti għal perjodu ta' disgħa snin li ma jistax jiġgedded.

8 **L-imħallfin huma verament indipendenti?**

Minkejja li l-imħallfin jiġu eletti mill-Istat tagħhom, huma jisimgħu l-każijiet f'kapaci'ta' individwali u ma

jirrapprezentawx dak l-Istat. Huma totalment indipendenti u ma jistgħux jieħdu sehem fl-ebda attivita' li tista' ma tkunx kompatibbli mad-dmir ta' indipendenza u imparzjalita'.

9 **L-imħallfin jisimgħu każijiet li jirrigwardaw pajjiżhom?**

L-"imħallfin nazzjonali" ma jisimgħux każijiet li jirrigwardaw pajjiżhom fil-formazzjoni ta' imħallf wieħed. F'każijiet eċċezzjonali jistgħu jiġu mistiedna jieħdu sehem f'Kumitat. Pero', "l-imħallf nazzjonali" huwa dejjem parti mil-komposizzjoni tal-Qorti meta din tisma' każijiet bħala kamra ta' seba mħallfin jew bħala Kamra Kbira ta' sbatax-il imħallf.

10 **X'inhu r-Registru u kif jiġi ġestit?**

Ir-Registru huwa l-entita' li tipprovdi lill-Qorti appoġġ legali u amministrattiv għax-xogħol ġudizzjarju tagħha. Huwa kompost minn avukati, personal amministrattiv u tekniku u tradutturi.

11 **X'inhu l-baġit tal-Qorti?**

L-ispiza tal-Qorti tiġi mħallsa mill-Kunsill tal-Ewropa, li l-baġit tiegħu huwa finanzjat mill-kontribuzzjonijiet tal-Istati membri skont skali bbażati fuq il-popolazzjoni u l-Prodott Gross Domestiku.

Il-baġit tal-Qorti jkopri s-salarji tal-imħallfin u tal-personal, u spejjes oħra (IT, vjaġġi ufficjali, traduzzjonijiet, interpretazzjoni, publikazzjonijiet, spejjes ta' rappreżentanza, għajjnuna legali, missjonijiet ta' stharrig, eċc.).

12 **Il-komposizzjoni tal-Qorti tista' tinbidel minn każ għal ieħor?**

Iva, il-każijiet kollha jiġu mismugħa quddiem waħda minn erbgħa formazzjonijiet.

Dawk l-applikazzjonijiet li jkunu manifestament inammissibbli jiġu eżaminati minn imħallf uniku. Kumitat ta' tlett imħallfin jista' jiddeċidi b'vot unanimu fuq l-ammissibilita' u l-mertu tal-każijiet diġa koperti mill-ġurisprudenza stabbilita tal-Qorti. Applikazzjoni tista' tiġi assenjata wkoll lil Kamra ta' seba mħallfin li tiddeċidi b'maġġoranza, l-ammissibilita' u l-mertu tal-każ.

Eċċezjonalment, il-Kamra l-Kbira ta' 17-l imħallf tisma' dawk il-każijiet li jiġu rinvjati lilha wara rinunzja ta' ġurisdizzjoni minn waħda mill-Kmamar jew meta tiġi aċċettata talba ta' rinviu.

13 **X'inhi d-differenza bejn Kamra u Sezzjoni?**

Is-Sezzjoni hija entita' amministrattiva u l-Kamra hija formazzjoni ġudizzjarja tal-Qorti f'Sezzjoni partikolari.

Il-Qorti fiha ħames Sezzjonijiet li fihom jiġu fformati l-Kmamar. Kull Sezzjoni għandha President, Viċi-President u numru ta' mħallfin oħra.

14 **Kif inhuma komposti l-Kmamar u l-Kamra l-Kbira?**

Kamra hija komposta mill-President tas-Sezzjoni li lilha ġie assenjat il-każ, "l-imħallf nazzjonali" (l-imħallf elett mill-Istat li kontra tiegħu ġiet mressqa l-applikazzjoni) u ħames imħallfin oħra mahturin in rotazzjoni mill-President tas-Sezzjoni.

Il-Kamra l-Kbira hija komposta mill-President u l-Viċi-Presidenti tal-Qorti, il-Presidenti tas-Sezzjonijiet u l-imħallf nazzjonali, flimkien ma' mħallfin oħra magħżulin bix-xorti. Meta l-Kamra l-Kbira tisma' każ fuq rinviu, ma tinkludi l-ebda wieħed mill-imħallfin tal-Kamra li tkun semgħat il-każ l-ewwel darba.

15 **Meta tisma' każ il-Kamra l-Kbira?**

Il-bidu ta' proċediment quddiem l-Kamra l-Kbira jieħu żewġ forom: ir-rinviju u r-rinunzja.

Wara li Kamra tagħti sentenza, il-partijiet jistgħu jitolbu rinviu tal-każ lejn il-Kamra l-Kbira u dawn it-talbiet jiġu aċċettati f'każijiet eċċezzjonali. Panel ta' mħallfin tal-Kamra l-Kbira jiddeċidi jekk il-każ għandux jiġi rinvjat jew le lill-Kamra l-Kbira biex jiġi kkonidrat mill-ġdid.

Il-każijiet jintbagħtu lill-Kmara l-Kbira wkoll meta ssir rinunzja minn Kamra, anki dan pero' jsir eċċezjonalment. Il-Kamra li lilha jkun ġie assenjat każ tista' tirrinunzja għalih u thallih għall-Kamra l-Kbira jekk il-każ iqajjem kwistjoni serja fuq l-interpretazzjoni tal-Konvenzjoni jew jekk ikun hemm xi riskju ta' inkonsistenza ma' sentenza precedenti tal-Qorti.

16 **Jista' mħallf jirrifuta li jisma' każ?**

Iva. L-imħallfin fil-fatt huma obbligati ma jieħdux sehem fil-konsiderazzjoni ta' każ jekk ikunu hađu sehem fil-każ precedentement fi kwalunqwe kapaci'ta'. Din tisejjaħ astensjoni. Meta mħallf jastjeni, jiġu sostitwiti b'imħallf ieħor u jekk l-imħallf li jkun astjena jkun dak nazzjonali jiġi mahtur imħallf *ad hoc*.

17 *X'inhw mħallef ad hoc?*

Imħallef *ad hoc* jiġi maħtur mill-gvern kkonċernat meta l-imħallef nazzjonali ma jismax il-każ minħabba inabilita`, astensjoni jew eżenzjoni.

18 *X'inhw l-ambitu tal-ġurisdizzjoni tal-Qorti?*

Il-Qorti ma tistax tibda każ b'inizzjattiva tagħha. Hija għandha ġurisdizzjoni biex tisma' allegazzjonijiet ta' ksur tal-Konvenzjoni Ewropea dwar id-Drittijiet tal-Bniedem u dan tagħmlu abbażi ta' applikazzjonijiet individwali jew interstatali.

Procedura quddiem il-Qorti

19 *Min jista' jġib każ quddiem il-Qorti?*

Il-Konvenzjoni tiddistingwi bejn żewġ tipi ta' applikazzjonijiet: l-applikazzjonijiet individwali li jiġu mressqa minn kwalunkwe persuna, grupp ta' individwi, kumpannija jew NGO li jkollhom lment fuq xi ksur tad-drittijiet tagħhom, u l-applikazzjonijiet interstatali li jitressqu minn Stat kontra xi Stat ieħor.

Minn mindu ġiet stabilita l-Qorti, kważi l-applikazzjonijiet kollha ġew imressqa minn individwi li pprezentaw il-każ tagħhom direttament lill-Qorti fejn allegaw xi ksur ta' dritt jew drittijiet protetti mill-Konvenzjoni.

20 *Kontra min jingiebu l-każijiet?*

Il-każijiet jistgħu jingiebu biss kontra Stat jew Stati li rratifikaw il-Konvenzjoni. L'applikazzjonijiet li jiġu pprezentati, per eżempju, kontra Stati terzi jew individwi jiġu ddikjarati inammissibbli.

21 *Kif jitressqu l-każijiet quddiem il-Qorti?*

Il-każijiet jistgħu jingiebu direttament minn individwi. L-assistenza ta' avukat m'hijix neċessarja fil-bidu tal-proċediment. Biżżejjed li wiehed jibgħad lill-Qorti formula ta' applikazzjoni mimlija kif imiss flimkien mad-dokumenti meħtieġa. Pero', il-fatt li l-applikazzjoni tiġi rreġistrata mill-Qorti ma jagħti ebda garanzija ta' ammissibilita` jew suċċess fuq il-mertu.

Is-sistema tal-Konvenzjoni ttiprovdi aċċess "faċli" għall-Qorti, għaliex tippermetti li kwalunkwe individwu jressaq każ anki jekk ikun jgħix f'reġun remota ta' Stat membru jew ikun fqir. Huwa għalhekk li l-proċedimenti quddiem il-Qorti huma bla ħlas.

22 *X'inhw d-differenza bejn applikazzjoni individwali u applikazzjoni interstatali?*

Il-maġġoranza tal-applikazzjonijiet quddiem il-Qorti huma applikazzjonijiet individwali pprezentati minn persuni privati. Stat jista' jipprezenta applikazzjoni ukoll kontra Stat ieħor Parti tal-Konvenzjoni; din tissejjaħ applikazzjoni interstatali.

23 *Huwa neċessarju li persuna tiġi rrapprezentata minn avukat fi proċediment quddiem il-Qorti?*

Ir-rrappreżentazzjoni legali m'hijix indispensabbli fil-bidu tal-proċediment; kwalunkwe persuna tista' ġġib każ quddiem il-Qorti hi stess. L-assistenza ta' avukat, pero', issir neċessarja ladarba l-Qorti tinnotifika l-każ lill-Gvern konvenut biex jibgħat l-osservazzjonijiet tiegħu. Minn dan l-istadju tal-proċediment il-quddiem (jekk ikun neċessarju) tista' tiġi konċessa l-għajjuna legali lill-applikanti.

24 *Min għandu dritt jagħmel sottomissjonijiet legali lill-Qorti?*

M'hemmx lista ta' avukati awtorizzati biex jagħmlu sottomissjonijiet lill-Qorti bil-miktub jew bil-fomm. L-applikant jista' jiġi rrapprezentat minn kwalunkwe persuna li tkun avukat kwalifikat biex jipprattika f'wiehed mill-Istati Parti tal-Konvenzjoni, jew li ġie awtorizzat mill-President tal-Kamra.

25 *Liema huma l-istadji differenti tal-proċediment quddiem il-Qorti?*

Hemm żewġ stadji ewlenin fil-konsiderazzjoni tal-każijiet li jitressqu quddiem il-Qorti: l-istadju tal-ammissibilita` u l-istadju tal-mertu (i.e. l-eżami tal-ilmenti). L-eżami tal-applikazzjonijiet jgħaddi minn fażijiet differenti wkoll.

Formazzjoni magħmula minn imħallef uniku tiddikjara applikazzjoni inammissibili fejn dan jidher b'mod ċar mill-bidu nett; id-deċiżjonijiet ta' din il-formazzjoni huma inappellabbli.

Kumitat jagħti deċiżjoni finali jew sentenza fuq każijiet koperti mill-ġurisprudenza stabbilita tal-Qorti.

Il-Kamra tinnotifika l-każ lill-Gvern konvenut biex jibgħat l-osservazzjonijiet tiegħu. L-osservazzjonijiet bil-miktub jiġu sottomessi miż-żewġ partijiet. Il-Qorti mbgħad tiddeċidi jekk huwiex xieraq li jsir smiġh pubbliku tal-każ, iżda din tibqa haġa eċċezzjonali in relazzjoni man-numru ta' applikazzjonijiet li jiġu eżaminati. Fl-aħħar, il-Kamra tagħti sentenza li ssir finali biss wara t-terminu ta' tlett xhur li fih l-applikant jew il-Gvern jista' jitlob ir-rinviju tal-każ lill-Kamra l-Kbira biex jinstema' il-każ mill-ġdid. Jekk it-talba għal rinviju tiġi aċċettata mill-panel tal-Kamra l-Kbira, il-każ jiġi kkonidrat mill-ġdid u jekk ikun neċessarju jsir smiġh pubbliku. Is-sentenza tal-Kamra l-Kbira tkun finali.

26 *Liema huma l-kondizzjonijiet ta' ammissibilita`?*

L-applikazzjonijiet iridu jissoddisfaw ċerti rekwiżiti biex jiġu ddikjarati ammissibbli mill-Qorti; inkella l-ilmenti lanqas biss jiġu eżaminati. Il-każijiet jistgħu jitressqu quddiem il-Qorti biss wara li jkunu ġew eżawriti r-rimedji nazzjonali; fi kliem ieħor, l-individwi li jilmentaw ksur tad-drittijiet tagħhom iridu l-ewwel jressqu l-każ quddiem il-qrati tal-pajjiż kkonċernat, sa l-ogħla livell ta' ġurisdizzjoni possibbli. B'dan il-mod l-istess Stat jingħata l-opportunita` li jirrimedja l-ksur allegat fuq livell nazzjonali.

L-applikazzjonijiet iridu jiġu pprezentati lill-Qorti fi żmien erba' xhur minn l-aħħar deċiżjoni ġudizzjarja fuq il-każ, li s-soltu din tkun sentenza tal-ogħla qorti tal-pajjiż ikkonċernat. L-applikant irid ikun, personalment u direttament, vittima ta' ksur tal-Konvenzjoni, u jrid ikun sofra minn żvantaġġ sinjifikanti. M'għandux jintesa,

Mistoqsijiet frekwenti

naturalment, li l-applikazzjonijiet jistgħu jiġu mressqa biss kontra wiehed jew aktar Stati Parti tal-Konvenzjoni, u mhux kontra kwalunkwe Stat jew kontra individwu.

27 *L-NGOs u l-Istati jistgħu jieħdu sehem fil-proċedimenti?*

Iva, kemm l-NGOs kif ukoll l-Istati jistgħu jipprezentaw applikazzjonijiet. Jistgħu wkoll jiġu awtorizzati mill-President tal-Qorti biex jintervjenu fil-proċedura bħala partijiet terzi.

28 *X'inhi parti terza intervenjenti?*

Il-President tal-Qorti jista' jawtorizza lil kwalunkwe persuna li ma tkunx l-applikant, jew lil Stat Parti tal-Konvenzjoni li ma jkunx dak li kontrih għet ipprezentata l-applikazzjoni, biex jintervjeni fil-proċediment. Dan jissejjaħ interventzjoni ta' parti terza. Il-persuna jew l-Istat in kwestjoni għandhom dritt jipprezentaw sottomissjonijiet u jieħdu sehem fi smiġh pubbliku.

29 *Il-Qorti tista' taħtar periti jew tiġbor evidenza minn xieħda?*

Iva. Eċċezzjonalment, il-Qorti tista' tiddeċidi li tiegħu miżuri investigattivi u tivvjaġġa f'ċerti pajjiżi biex tiċċara l-fatti ta' każ partikolari. Id-delegazzjoni tal-Qorti mbgħad tista' tiġbor evidenza minn għand ix-xieħda u tagħmel investigazzjoni fuq il-post.

Okkażjonalment il-Qorti taħtar periti, per eżempju meta titlob tobba esperti jeżaminaw applikanti fil-ħabs.

30 *Il-Qorti z-zomm smiġh pubbliċi?*

Generalment il-Qorti għandha proċedura bil-miktub, imma okkażjonalment tiddeċidi li z-zomm smiġh pubbliku f'każijiet partikolari.

Is-smiġh isir fil-Bini tad-Drittijiet tal-Bniedem fi Strasbourg. Is-smiġh jkun pubbliku, sakemm il-President tal-Kamra jew tal-Kamra l-Kbira ma jiddeċidix mod ieħor, skont kif ikun il-każ. Għaldaqstant l-Istampa u l-pubbliku normalment ikunu awtorizzati jattendu; kull ma jridu juru fl-intrata tal-Qorti hija l-karta ta' l-Istampa jew il-karta ta' l-identita'.

Is-smiġh kollu jiġi ffilmat u mxandar fuq is-sit web tal-Qorti l-Istess għurnata, miss-2.30 ta' wara nofsinhar (hin lokali).

31 *X'inhuma l-oġġezzjonijiet preliminari?*

L'oġġezzjonijiet preliminari huma argumenti sottomessi mill-Gvern konvenut biex jappoġġaw it-talba li l-każ ma għandux jiġi eżaminat fuq il-mertu.

32 *X'inhu ftehim bonarju?*

Ftehim bonarju huwa qbil bejn il-partijiet biex jintemm il-proċediment li jkun imbeda bl-applikazzjoni. Meta l-partijiet ikkonċernati jaqblu biex jirrisolvu l-kontroversja tagħhom b'dan il-mod, ir-risultat normalment ikun li l-Istat iħallas somma flus lill-applikant. Wara li teżamina l-klawsuli tal-ftehim bonarju, u sakemm ma tikkonsidrax li r-rispett tad-drittijiet tal-bniedem jirrikjedi li jitkompla l-proċediment, il-Qorti tikancella l-applikazzjoni mill-lista.

Mistoqsijiet frekwenti

Il-Qorti dejjem tinkoraġġixxi lill-partijiet biex jinnegożjaw ftehim bonarju. Jekk ma jintlaħaq l-ebda ftehim, il-Qorti tkompli l-eżami tal-mertu tal-applikazzjoni.

33 *Il-Qorti tista' tordna miżuri temporanji?*

Meta l-Qorti tirċevi applikazzjoni tista' tiddeċidi li l-Istat għandu jieħu ċerti miżuri provvisorjament waqt li jitkompla l-eżami tal-każ. Dan normalment ifisser li l-Qorti titlob lill-Istat biex ma jieħux ċerta azzjonijiet, per eżempju li ma jirritornax individwi lejn pajjiżi fejn qed jiġi allegat li dawn ikollhom jiffaċċaw il-mewt jew it-tortura.

34 *Id-deliberazzjonijiet huma miftuħin għall-pubbliku?*

Le, id-deliberazzjonijiet tal-Qorti huma dejjem sigrieti.

35 *L-Istati qatt irrifjutaw li jikkooperaw mal-Qorti?*

Kien hemm każijiet fejn xi Stati omettew jew irrifjutaw li jipprovdu lill-Qorti informazzjoni u dokumenti li hija talbet biex tkun tista' twettaq l-eżami tagħha tal-applikazzjoni.

F'dawn il-każijiet il-Qorti tista' tiegħu passi kontra l-Istat skont l-Artikolu 38 tal-Konvenzjoni (li jobbliga lill-Istati jipprovdu lill-Qorti l-faċilitajiet kollha neċessarji).

36 *Kemm idumu normalment il-proċedimenti quddiem il-Qorti?*

M'huwiex possibbli li wiehed jagħti indikazzjoni fuq it-tul ta' proċediment quddiem il-Qorti.

Il-Qorti tagħmel hilita kollha biex tagħlaq il-każijiet kollha fi żmien tlett snin minn meta jiġu mressqa, imma l-eżami ta' ċerti każijiet jista' jieħu aktar żmien waqt li dak ta' oħrajn jista' jsir aktar malajr.

Naturalment it-tul ta' proċediment quddiem il-Qorti jvarja skont il-każ, il-formazzjoni li tiġi assenjata, id-diligenza tal-partijiet huma u jagħtu l-informazzjoni lill-Qorti u hafna fatturi oħra, per eżempju jekk isirx smiġh jew rinviu lill-Kamra l-Kbira.

Ċertu applikazzjonijiet jistgħu jiġu kklassifikati urgenti u jingħataw priorita' fit-trattament tagħhom, speċjalment dawk li fihom jiġi allegat li l-applikant qed jiffaċċa theddida imminente ta' ħsara fisika.

Id-deċizjonijiet u s-sentenzi tal-Qorti

37 *X'differenza hemm bejn deċiżjoni u sentenza?*

Deċiżjoni normalment tingħata minn imħallef singolu, Kumitat, jew Kamra tal-Qorti. Tirrigwarda biss l-ammissibilita' u mhux il-mertu tal-każ. Normalment, il-Kamra teżamina kemm l-ammissibilita' kif ukoll il-mertu ta' applikazzjoni fl-istess hin; u wara tagħti sentenza.

38 *Is-sentenzi kontra l-Istati huma vinkolanti fuqhom?*

Is-sentenzi li jsibu ksur huma vinkolanti fuq l-Istat ikkonċernat u dan għandu l-obbligu jeżegwihom. Il-Kumitat tal-Ministri tal-Kunsill tal-Ewropa jzomm taht osservazzjoni l-eżekuzzjoni tas-sentenzi, b'mod partikolari biex jiżgura li jithallsu lill-applikanti l-ammonti ta' flus deċiżi mill-Qorti bħala kumpens għad-dannu li garrbu.

39 *Is-sentenzi huma appellabli?*

Id-deċiżjonijiet ta' inammissibilita', kif ukoll is-sentenzi mogħtija mill-Kumitati jew mill-Kamra l-Kbira, huma finali u ma jistawx jiġu appellati. Pero, il-partijiet għandhom tlett xhur żmien wara li l-Kamra tagħti sentenza biex jitolbu rinviju tal-każ biex jerga' jiġi kkonidrat mill-Kamra l-Kbira. It-talbiet għall-rinviju quddiem il-Kamra l-Kbira jiġu eżaminati minn panel ta' mħallfin li jiddeċidi jekk ir-rinviju għandux isir jew le.

40 *Kif jiġu nferzati s-sentenzi tal-Qorti?*

Meta l-Qorti tagħti sentenza li ssib vjolazzjoni, hi tittrażmetti l-file lill-Kumitat tal-Ministri tal-Kunsill tal-Ewropa, li jitratta mall-pajjiz ikkonċernat u mad-dipartiment responsabbli tal-eżekuzzjoni tas-sentenzi biex jiddeċidi kif is-sentenza għanda tiġi eżegwita u kif jistgħu jipprevjenu vjolazzjonijiet simili tal-Konvenzjoni fil-futur. Dan jirriżulta f'miżuri ġenerali, speċjalment emendi fil-leġislazzjoni, u miżuri individwali fejn ikun hemm bżonn.

41 *X'inhuma l-konsegwenzi meta sentenza ssib vjolazzjoni*

Meta tinstab vjolazzjoni, l-Istat ikkonċernat irid jiżgura b'reqqa li ma jergawx isiru vjolazzjonijiet simili fil-futur, inkella l-Qorti tista' terġa tagħti sentenza godda oħra kontrihom. F'ċerti każijiet l-Istat ikollu jemenda l-leġislażjoni sabiex din tkun konformi mal-Konvenzjoni.

42 *X'inhom s-soddisfazzjon xierqa?*

Meta l-Qorti tikkundanna Stat u tara li l-applikant garrab dannu, hi tordna li l-applikant jingħata soddisfazzjon xierqa, li tikkonsisti f'somma ta' flus bħala kumpens għad-dannu. Il-Kumitat tal-Ministri jiżgura li kull somma ordnata mill-Qorti fil-fatt titħallas lill-applikant.

43 *X'inhom każ pilota?*

F'dawn l-aħħar snin il-Qorti żviluppat proċedura ġdida biex tittratta l-fluss kbir ta' applikazzjonijiet li jirrigwardaw kwistjonijiet simili, magħrufin anki bħala "kwistjonijiet sistemici" – i.e. dawk li ġejjin min-nuqqas ta' konformita' tal-liġi nazzjonali mal-Konvenzjoni.

Għaldaqstant il-Qorti reċentement implementat proċedura li tikkonsisti fl-eżami ta' waħda jew aktar applikazzjonijiet ta' dan it-tip, waqt li l-eżami ta' serje ta' każijiet simili tiġi agġornata (fi kliem ieħor, postposta). Meta l-Qorti tagħti s-sentenza tagħha fuq il-każ pilota, hi titlob lill-Gvern ikkonċernat ibiddel il-leġislażjoni nazzjonali tiegħu sabiex tkun konformi mal-Konvenzjoni u tindika l-miżuri ġenerali li għandhom jittiehdu. Imbgħad teżamina l-każijiet l-oħra simili.

44 *X'inhom opinjoni separata?*

L-imħallfin jistgħu jiktbu opinjoni fuq każ li jkun semgħu u l-opinjoni tagħhom imbgħad jiġu meġħmużin mas-sentenza. In-ġenerali huma jispjegaw għaliex ivvutaw mal-maġġoranza (opinjoni ta' qbil) jew, bil-kontra, għaliex ma qablux mal-maġġoranza tal-imħallfin (opinjoni kuntrarja).

L-Attività tal-Qorti

45 *Kemm jinġiebu każijiet quddiem il-Qorti?*

Il-Qorti hija l-vittima tas-suċċess tagħha stess: jiġu pprezentati aktar minn 50,000 applikazzjoni ġdida kull sena. Ir-riperkussjonijiet ta' ċerti sentenzi tal-Qorti fuq bażi regolari u r-rikonixximent dejjem akbar tal-ħidma tagħha fost iċ-ċittadini tal-Istati Parti, għandhom impatt konsiderevoli fuq in-numru ta' każijiet li jittressqu kull sena.

46 *Liema drittijiet jirrigwardaw il-maġġoranza tal-każijiet?*

Bejn wieħed u ieħor, minn mindu bdiet taħdem il-Qorti, nofs is-sentenzi li fihom instabet vjolazzjoni, dien kienet tirrigwarda l-Artikolu 6 tal-Konvenzjoni kemm inkwantu d-dewmien tal-proċediment kif ukoll kienx ġust. Fil-fatt, 58% tal-vjolazzjonijiet misjuba mill-Qorti jirrigwardaw jew l-Artikolu 6 (id-dritt għall-smiġh xieraq) jew l-Artikolu 1 tal-Protokoll Nru 1 (il-protezzjoni tal-propjeta'). Imbgħad bejn wieħed u ieħor f'11% tal-każijiet, il-Qorti sabet ksur serju tal-Konvenzjoni, bħal tal-Artikoli 2

u 3 tal-Konvenzjoni (id-dritt għall-ħajja u l-projbizzjoni tat-tortura u t-treatment inuman u degradanti).

47 *Il-miżuri provisorji huma verament effettivi?*

Waqt li l-Istati kważi dejjem isegwu l-indikazzjonijiet tal-Qorti fir-rigward tal-miżuri provisorji, huwa magħruf li xi uhud minnhom ma jieħdux l-azzjoni meħtieġa wara li jirċievu talba mill-Qorti. Il-Qorti tista' ssib li dawn l-Istati jkun qas mill-obbligu tagħhom skont l-Artikolu 34 (id-dritt għall-applikazzjoni individwali).

48 *Il-Qorti ġieli tittratta kwistjonijiet li jirrigwardaw is-soċjeta'?*

Naturalment illum il-Qorti tintalab tirisolvi kwistjonijiet li ma kienx prevedibbli fl-1950 meta ġiet iffirmata l-Konvenzjoni. F'dawn l-aħħar 50 sena, il-Qorti ħarġet sentenzi fuq bosta kwistjonijiet li jirrigwardaw is-soċjeta', per eżempju: kwistjonijiet marbutin mal-abort, is-suwiċidju assistit, it-tfittxija intima fuq il-persuna, l-iskjavitu domestika, id-dritt li wieħed ma jiġix mwaqqaf milli jfittex l-oriġni tiegħu minħabba l-possibilita' li l-ommijiet iwelldu anonimament, il-velu lżlamiku fl-iskejjel u l-universitajiet, il-protezzjoni tas-sorsi tal-ġurnalisti, id-diskriminazzjoni kontra r-Roma u kwistjonijiet li jirrigwardaw l-ambient.

Mistoqsijiet frekwenti

Il-Futur tal-Qorti

49 *X'inhu l-Protokoll Nru 14?*

Il-Protokoll Nru 14, immirat biex jiggarantixxi l-effiċjenza tal-Qorti fuq medda twila ta' żmien billi jtejjeb il-filtragg u l-ipproċessar tal-applikazzjonijiet, jipprovdi b'mod partikolari għall-ħolqien ta' formazzjonijiet ġudizzjarji ġodda biex jiġu ttrattati l-aktar każijiet sempliċi, jipprovdi għal kriterju ta' ammissibilita' ġdida (il-kriterju ta' "l-iżvantaġġ sinjifikanti") u jipprovdi għall-estensjoni tal-mandat tal-imħallfin sa disgħa snin mingħajr possibiltà li jerġgħu jiġu eletti. Dan il-Protokoll daħal fis-seħħ fl-1 ta' Ġunju 2010.

50 *Xi pjanijiet hemm għal riforma?*

Indipendentement mil-Protokoll Nru 14, gie kkonsidrat li hemm bżonn ta' aktar riformi fis-sistema tal-Konvenzjoni u Grupp ta' Għorrief magħmul minn ġuristi eminenti, ippreżenta r-rapport tiegħu lil-Kumitat tal-Ministri f'Novembru tal-2006. Fost affarijiet oħra, l-Grupp irrakkomanda l-ħolqien ta' mekkanismu ġdid ta' filtragg ġudizzjarju u t-tfassil ta' Statut rigwardanti ċerti elementi organizzattivi tal-funzjonament tal-Qorti; b'dan il-mekkanismu l-Istatut jista' jiġi emendat b'mod aktar flessibbli milli bil-proċess li jiġi applikat għat-trattati internazzjonali li hu meħtieġ għall-Konvenzjoni.

Il-Kumitat Direzzjonali għad-Drittijiet tal-Bniedem tal-Kunsill tal-Ewropa qed jeżamina l-proposti differenti.



EUROPEAN COURT OF HUMAN RIGHTS
COUR EUROPÉENNE DES DROITS DE L'HOMME

www.echr.coe.int